

# डा0 राम मनोहर लोहिया अवध वि0वि0, फैजाबाद

दिनांक : 17.08.2017

प्रेस विज्ञप्ति (निःशुल्क प्रकाशनार्थ)

कार्य परिषद की बैठक में लिए गए महत्वपूर्ण निर्णय : 10 शिक्षक प्रोन्नत, 05 नियुक्त

आज दिनांक 17.08.2017 को कुलपति प्रो० मनोज दीक्षित की अध्यक्षता में प्रातः 11:00 बजे कार्य परिषद की बैठक संपन्न हुई जिसमें कई महत्वपूर्ण निर्णय लिए गए।

बैठक में सर्वप्रथम 16.08.2017 को विद्यापरिषद एवं वित्त समिति की संस्तुतियों का अनुमोदन किया गया। तदोपरांत गत माह शिक्षकों की प्रोन्नति के संदर्भ में संपन्न हुई चयन समितियों की संस्तुतियों के सीलबंद लिफाफे खोले गए। चयन समिति की संस्तुतियों के आलोक में पर्यावरण विज्ञान विभाग, माइक्रोबायलोजी विभाग तथा बायोकेमेस्ट्री विभाग के कुल 10 शिक्षकों को प्रोन्नति प्रदान की गई। माइक्रोबायलोजी विभाग के डा० राजीव गौड़ तथा पर्यावरण विज्ञान विभाग के डा० जसवंत सिंह को प्रोफेसर पद पर प्रोन्नति प्राप्त हुई। तदक्रम में पर्यावरण विज्ञान विभाग के डा० सिद्धार्थ शुक्ला एवं बायोकेमेस्ट्री विभाग के डा० फारुख जमाल को रीडर पद पर तथा माइक्रोबायलोजी विभाग के डा० शैलेन्द्र कुमार एवं डा० विनायक राम त्रिपाठी, बायोकेमेस्ट्री विभाग की डा० वंदना रंजन को एसोसियेट प्रोफेसर के पद पर प्रोन्नति प्राप्त हुई। उक्त के क्रम में बायोकेमेस्ट्री विभाग की डा० नीलम यादव एवं डा० संग्राम सिंह तथा माइक्रोबायलोजी विभाग की डा० तुहिना वर्मा को असिस्टेंट प्रोफेसर ग्रेड-2 एवं ग्रेड-3 पद पर प्रोन्नति प्राप्त हुई।

बैठक में इस वर्ष 332 महाविद्यालयों द्वारा विभिन्न विषयों के लिए किए गए सम्बद्धता आवेदन के संदर्भ में प्रदान की गई सम्बद्धता को भी अनुमोदित किया गया। इसके अतिरिक्त 01.08.2017 को संपन्न प्रवेश समिति की संस्तुतियों का भी अनुमोदन कार्य परिषद ने किया।

कार्यपरिषद ने अम्बेडकर चेयर के अंतर्गत कार्यरत डा० देव नारायण वर्मा द्वारा योजित याचिका में पारित आदेश के अनुपालन में उन्हें असिस्टेंट प्रोफेसर के रिक्त पद पर समायोजन प्रदान किया। इसी क्रम में डा० विनोद कुमार चौधरी, डा० दिवाकर त्रिपाठी, डा० राना रोहित सिंह एवं डा० आशीष पाण्डेय द्वारा योजित याचिका में माननीय उच्चतम न्यायालय द्वारा पारित आदेश के अनुपालन में कार्यपरिषद ने यू०जी०सी० की 10वीं पंचवर्षीय योजना के अंतर्गत सृजित शैक्षिक पदों पर पुनः सेवा में लिए जाने का निर्णय लिया। इसी क्रम में परिसर के आई०ई०टी० संस्थान में कम्प्यूटर साइंस ब्रांच में अवधेश कुमार यादव को कार्यपरिषद की पूर्व बैठक 04.01.2011 के निर्णयानुसार प्रवक्ता (संविदा) पद पर नियुक्ति प्रदान की।

कार्यपरिषद ने विश्वविद्यालय के वाणिज्य संकाय के अंतर्गत आगामी सत्र से एम०बी०ए०-एग्री बिजनेस, एम०बी०ए०-फायनेन्स एण्ड कन्ट्रोल तथा एम०काम० विषयों को स्ववित्तपोषित योजनान्तर्गत संचालित किए जाने का भी निर्णय लिया।

एक अन्य महत्वपूर्ण निर्णय के अंतर्गत कार्यपरिषद ने विश्वविद्यालय के शिक्षक एवं कर्मचारी स्व० प्रो० एस०पी० तिवारी एवं स्व० श्री गौरीशंकर के पाल्यों क्रमशः कुमारी पल्लवी तिवारी एवं श्री पंकज कुमार को मृतक आश्रित के अंतर्गत कनिष्ठ सहायक के पद पर नियुक्ति प्रदान किए जाने का निर्णय लिया।

मीडिया प्रभारी